

සබරගමුව පළාත් රාජ්‍ය සේවා කොමිෂන් සභා
වක්‍රලේඛ ලිපි අංක 32/2024

මගේ අංක:-PPSC/ES/14/FI/01/34
පළාත් රාජ්‍ය සේවා කොමිෂන් සභා කාර්යාලය
නවනගරය,රත්නපුර
2024.12. 12

- 01.ප්‍රධාන ලේකම්,ප්‍රධාන ලේකම් කාර්යාලය
- 02.ආණ්ඩුකාර ලේකම්,ආණ්ඩුකාර ලේකම් කාර්යාලය,ස.ප.ස
- 03.සභා ලේකම්,සභා ලේකම් කාර්යාලය,ස.ප.ස
- 04.සියලුම ලේකම්වරු,ස.ප.ස

සබරගමුව පළාත් සභා රාජ්‍ය සේවයෙහි පරිවාස ළමාරක්ෂක හා සේවා දෙපාර්තමේන්තුවේ ආශ්‍රිත නිලධාරී සේවා ගණය (MN 4-2016) සඳහා ස්ථානභාර නිලධාරී (Officer in-charge) තනතුරු සඳහා සීමිත පදනමින් බඳවා ගැනීම-2024

සබරගමුව පළාත් සභා රාජ්‍ය සේවයෙහි පරිවාස ළමාරක්ෂක හා සමාජ සේවා දෙපාර්තමේන්තුවේ ආශ්‍රිත නිලධාරී සේවා ගණය (MN 4-2016) ස්ථානභාර නිලධාරී තනතුර සඳහා ප්‍රධාන ලේකම්ගේ අංක DCSPT/05/P2/11/SIRM/DEP/01 හා 2024.09.09 දිනැති ලිපි මගින් ලබා දී ඇති නිර්දේශය පරිදි, සබරගමුව පළාත් ගරු ආණ්ඩුකාරතුමියගේ අනුමැතිය ලද බව සඳහන් ආණ්ඩුකාර ලේකම්ගේ අංක GS/ES/6/8/3 හා 2024.12.02 ලිපිය පරිදි , මෙවරට පමණක් විශේෂ වන සේ බඳවා ගැනීම් පරිපාටියේ අනෙකුත් සුදුසුකම් හා ලකුණු ලබා දීමේ ක්‍රමවේදය අනුගමනය කරමින්,සබරගමුව පළාත් රාජ්‍ය සේවයේ දැනට සක්‍රීය සේවය කරන පහත සුදුසුකම් ලත් නිලධාරීන්ගෙන් සීමිත පදනම මත බඳවා ගැනීම සඳහා අයදුම්පත් කැඳවනු ලැබේ.

මේ සම්බන්ධයෙන් ඔබගේ හා ඔබ යටතේ සියලු දෙපාර්තමේන්තු/ ආයතනවල සක්‍රීය සේවයේ නියුතු නිලධාරීන්ගේ දැනගැනීම සඳහා යොමු කරන මෙන් කාරුණිකව දන්වා සිටිමි. මෙම වක්‍රලේඛය හා අයදුම්පත්‍රය සබරගමුව පළාත් රාජ්‍ය සේවා කොමිෂන් සභා වෙබ් අඩවියේ www.psc.sg.gov.lk හා සබරගමුව පළාත් වෙබ් අඩවියට www.sg.gov.lk යොමු කර ඇත.

- 01. පවත්නා පුරප්පාඩු සංඛ්‍යාව :- 02
- 02. අයදුම්පත් භාර ගන්නා අවසන් දිනය :- 2025.01.15

03. බඳවා ගැනීමේ සුදුසුකම් :-
විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් සමාජ විද්‍යාව,මානව විද්‍යාව,මනෝ විද්‍යාව,යන විෂයන්ගෙන් එක් විෂයක් සහිතව උපාධියක් ලබා තිබීම හෝ සමාජ වැඩ පිළිබඳ උපාධියක් ලබා තිබීම.

04. අයදුම්පත් භාර ගන්නා අවසන් දිනට (2025.01.15) වයස අවුරුදු 21 ට නොඅඩු සහ අවුරුදු 45 ට නොවැඩි විය යුතුය. (සබරගමුව පළාත් ආණ්ඩුකාරලේකම්ගේ අංක GS/ES/6/8/3 හා 2024.12.02 දිනැති ලිපිය අනුව මෙම අවස්ථාවට පමණක් අදාළ වන සේ වයස් සීමාව සංශෝධන කිරීමට ගරු ආණ්ඩුකාරතුමිය අනුමැතිය ලබා දී ඇත.)

05. මෙම තනතුරට අදාළ වැටුප් පරිමාණය:-
අංක 3/2016 හා 2016.02.25 රාජ්‍ය පරිපාලන වක්‍රලේඛය අනුව වැටුප් කාණ්ඩය MN – 04-2016 වන අතර වැටුප් පරිමාණය රු:31,490-10X445-11X660-10X730-5X750-රු 54,250/- වේ. මෙයට අමතරව රජයේ නිලධරයන් වෙත රජය විසින් කලින් කලට ගෙවනු ලබන වෙනත් දීමනා ද හිමි වේ.

06. පොදු සුදුසුකම්

- (I) ශ්‍රී ලාංකික පුරවැසියකු විය යුතු යි.
- (II) 2025.01.15 දිනට අයදුම්කරු සබරගමුව පළාත තුළ ස්ථිර පදිංචිකරුවකු විය යුතු වන අතර අයදුම්පත් කැඳවන දිනට පූර්වාසන්න වසර තුනක් තුළ අයදුම්කරුට සබරගමුව පළාතේ වසර 03 ක ස්ථිර පදිංචිය නොමැති නම් අයදුම්කරුගේ කලත්‍රයා අයදුම්පත් කැඳවන දිනට පූර්වාසන්න වසර 03 ක කාලය තුළ සබරගමුව පළාතේ ස්ථිර පදිංචිකරුවකු විය යුතු ය.

(III) අයදුම්කරු විශිෂ්ට චරිතයකින් හා මනා සෞඛ්‍ය තත්වයෙන් යුක්ත විය යුතුය. සෑම අපේක්ෂකයකුම සබරගමුව පළාත තුළ ඕනෑම ප්‍රදේශයක සේවය සඳහා කායික මානසික හා අන් සෑම අයුරකින්ම යෝග්‍ය විය යුතු ය.

(IV) බඳවා ගැනීම සඳහා අවශ්‍ය සියලු සුදුසුකම්, එම සුදුසුකම් සම්පූර්ණ කර තිබිය යුතු බවට අයදුම්පත් කැඳවීමේ නිවේදනයේ සඳහන් කරනු ලබන දිනට සෑම ආකාරයකින්ම සම්පූර්ණ කර තිබිය යුතු ය.

07. මෙම තනතුර ස්ථිරය. විශ්‍රාම වැටුප් සහිතය.

08. බඳවා ගැනීමේ ක්‍රමය:-

ව්‍යුහගත පරීක්ෂණයක් මගින්, ලකුණු ලබා දීමේ ක්‍රමයක් අනුගමනය කරමින් ලකුණුවල ප්‍රමුඛතාවය මත ඉහළම කුසලතා දක්වන අයදුම්කරුවන් කුසලතා අනුපිළිවෙළ පවතින පුරප්පාඩු සංඛ්‍යාවට සමාන ප්‍රමාණයක් බඳවා ගනු ලැබේ.

09. ව්‍යුහගත සම්මුඛ පරීක්ෂණ පිළිබඳ විස්තර:-

ලකුණු ලබා දෙනු ලබන ප්‍රධාන විෂය ක්ෂේත්‍රය	කාර්ෂ්‍ය ලකුණු ප්‍රමාණය	මුළු ලකුණු	තෝරා ගැනීමට සලකා බලනු ලබන අවම ලකුණු ප්‍රමාණය
1. අතිරේක අධ්‍යාපන සුදුසුකම් i. පූර්ව ළමාවිය/ළමා සංවර්ධන වැනි අංශ පිළිබඳ සහතික පත්‍ර පාඨමාලා සහතිකය (තෘතීයික හා වෘත්තීය කොමිෂන් සභාව හෝ විශ්ව විද්‍යාල ප්‍රතිපාදන කොමිෂන් සභාවේ ලියාපදිංචි ආයතනයකින් ලබාගත්) ii. ශ්‍රී ලංකා සමාජ සේවා විද්‍යාලය/ජාතික සමාජ සංවර්ධන ආයතනය මගින් ලබා ඇති සමාජ වැඩ පිළිබඳ දෙවාර්ෂික ඩිප්ලෝමාව iii. පශ්චාත් උපාධිය (සමාජ විද්‍යාව/මනෝ විද්‍යාව/සමාජ වැඩ/මානව විද්‍යාව/අපරාධ විද්‍යාව/සාමය හා ගැටුම් කළමනාකරණය/උපදේශනය) iv. අයදුම්කරුගේ ආගමට අදාළ දහම් පාසල් අවසාන සහතිකය	05 10 15 10	40	40% ඉහළම ලකුණු ලැබුවන් අතරින් කුසලතා අනුපිළිවෙල අනුව බඳවා ගනු ලැබේ.
2. අතිරේක වෘත්තීය සුදුසුකම් i. රාජ්‍ය හෝ රාජ්‍ය නොවන ආයතනයක ළමා සංවර්ධන පෝෂණය, ප්‍රථමාධාර වැනි ළමුන්ට අදාළ ක්ෂේත්‍රයක මාස 06 ට නොඅඩුව ලබා ඇති ප්‍රවීණතාව	10	10	
3. විෂය බාහිර ක්‍රියාකාරකම් ක්‍රීඩා/නායකත්ව/සමාජ සුභසාධන කටයුතු/කලා කටයුතු ආදී	30	30	
4. සම්මුඛ පරීක්ෂණයේ දී දක්වන කුසලතාවය	20	20	
මුළු ලකුණු ප්‍රමාණය		100	

මෙම ව්‍යුහගත සම්මුඛ පරීක්ෂණය සබරගමුව පළාත් රාජ්‍ය සේවා කොමිෂන් සභාවේ ලේකම් විසින් පවත්වනු ලැබේ. ව්‍යුහගත සම්මුඛ පරීක්ෂණයේ දී අන්‍යන්‍යතාව තහවුරු කිරීම සඳහා ජාතික හැඳුනුම්පත හෝ වලංගු ශ්‍රී ලාංකික රියදුරු බලපත්‍රය හෝ වලංගු විදේශ ගමන් බලපත්‍රය පමණක් පිළිගනු ලැබේ. ව්‍යුහගත සම්මුඛ පරීක්ෂණයේදී අයදුම්කරු ඉදිරිපත් කරන සහතික/ලේඛන සඳහා ලකුණු ලබා දීම හෝ නොදීමේ සම්පූර්ණ බලය අදාළ සම්මුඛ පරීක්ෂණ මණ්ඩලය සතු වේ.

10. අයදුම්කිරීමේ ක්‍රමය


10.1. මෙම නිවේදනය අගට යොදා ඇති ආදර්ශ අයදුම්පත්‍රය අනුව පිළියෙල කරගත් අයදුම්පත්‍රය තම අත්අකුරින්ම පිරවිය යුතුය. ආදර්ශ අයදුම්පත්‍රයට අනුකූල නොවන අයදුම්පත් ප්‍රතික්ෂේප කරනු ලැබේ. මෙම බඳවා ගැනීම් නිවේදනයට අදාළව සුදුසුකම් සම්පූර්ණ කරන නිලධාරීන් තම පෞද්ගලික ලිපිගොනුව නඩත්තු කරන ආයතන ප්‍රධානියා හා විෂයභාර අමාත්‍යාංශ ලේකම් මගින් අයදුම්පත් මා වෙත යොමු කළ යුතු වේ.

10.2. විභාග ගාස්තුව රු. 600/- කි. මෙම විභාග ගාස්තුව සබරගමුව පළාත් සභාවේ 20.03.02.99 දරන ආදායම් ශීර්ෂයට බැරවන ලෙස සබරගමුව පළාත් සභාවේ ඕනෑම අමාත්‍යාංශ කාර්යාලයකට/ දෙපාර්තමේන්තුවකට (පළාත් පාලන ආයතන හැර) හෝ සබරගමුව පළාත තුළ පිහිටා ඇති ඕනෑම ප්‍රාදේශීය ලේකම් කාර්යාලයකට මුදලින් ගෙවා ඒ සඳහා නිකුත් කරන කුචිතාන්සිය අයදුම්පත්‍රයේ අදාළ කොටුවේ නොගැලවෙන සේ ඇලවිය යුතුවේ. (කුචිතාන්සියේ ඡායා පිටපතක් මතු ප්‍රයෝජනය සඳහා ළඟ තබා ගත යුතුය.) ගෙවන ලද විභාග ගාස්තුව කිසිම හේතුවක් නිසා ආපසු ගෙවනු නොලබන අතර මුදල් ඇණවුම් හා මුද්දර භාරගනු නොලැබේ. ඉහත සඳහන් ආයතන වලට හැර වෙනත් කාර්යාලවලට (තැපැල් කාර්යාල, බැංකු) මුදල් ගෙවන ලද කුචිතාන්සි භාරගනු නොලැබේ.

10.3. නිසි පරිදි සම්පූර්ණ කරන ලද අයදුම්පත් 2025.01.15 දිනට පෙර ලියාපදිංචි තැපෑලෙන් ලේකම්, සබරගමුව පළාත් රාජ්‍ය සේවා කොමිෂන් සභාව, පළාත් සභා කාර්යාල සංකීර්ණය, නවනගරය, රත්නපුර යන ලිපිනයට එවිය යුතුය. අයදුම්පත් බහා එවන කවරයේ වම්පස ඉහළ කෙළවරේ “සබරගමුව පළාත් සභා රාජ්‍ය සේවයෙහි පරිවාස ළමාරක්ෂක හා සේවා දෙපාර්තමේන්තුවේ ආශ්‍රිත නිලධාරී සේවා ගණය (MN4-2016) සඳහා ස්ථානභාර නිලධාරී (Officer in-charge) තනතුරු සඳහා වන සීමිත බඳවා ගැනීම-2024” යනුවෙන් සඳහන් කළයුතුය. නියමිත දිනට පසුව ලැබෙන ඉල්ලුම්පත්, තනතුරට අදාළ සුදුසුකම් සපුරා නොමැති සහ අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ.

10.4. අයදුම්කරුවන් සම්මුඛ පරීක්ෂණයට කැඳවා, නිවේදනයට අනුව සුදුසුකම් තිබේදැයි පරීක්ෂා කරන අවස්ථාවේ අවශ්‍ය සුදුසුකම් නොමැති බව හෙළිවුවහොත් ඔහුගේ/ඇයගේ අපේක්ෂකත්වය අවලංගු කරනු ලැබේ.

10.5. මෙම අයදුම්පත් කැඳවීමේ නිවේදනයෙන් ආවරණය නොවන වෙනත් කරුණක් වෙතොත් ඒ පිළිබඳව සබරගමුව පළාත් රාජ්‍ය සේවා කොමිෂන් සභාවේ තීරණය අවසන් තීරණය වන්නේය. එසේම මෙම බඳවා ගැනීමේ නිවේදනය අනුව පුරප්පාඩු පිරවීම හෝ නොපිරවීම සම්බන්ධයෙන් අවසන් තීරණය ගැනීම මෙම කොමිෂන් සභාව සතුවේ.


ඊ.කේ.ඒ සුනිතා
ලේකම්
පළාත් රාජ්‍ය සේවා කොමිෂන් සභාව
සබරගමුව පළාත


ඊ.කේ.ඒ සුනිතා
ලේකම්
පළාත් රාජ්‍ය සේවා කොමිෂන් සභාව
සබරගමුව පළාත